

ترجمہ و تلخیص:

صحابہ کرام پر اداکاری۔ شریعت کی نظر میں

جناب محمود خلیل (قاہرہ)

مترجم: جناب گل زادہ شیرپاڑا

اداکاری ایک فن ہے۔ اس میں کسی کردار کو اٹھ یا فلم اور اُنی وی کے ذریعہ پیش کیا جاتا ہے۔ بعض اوقات تاریخی کردار بھی اس کے ذریعہ سامنے لائے جاتے ہیں۔ ایک بڑا سوال یہ ہے کہ کیا اس طرح دینی شخصیات، خاص طور پر اللہ کے پیغمبروں اور صحابہ کرام کے کردار کو بھی پیش کیا جاسکتا ہے؟ علماء کرام نے پیغمبروں کی اداکاری کو ناجائز قرار دیا ہے۔ بعض دوسرے علماء نے پیغمبروں کے ساتھ خلفاء راشدین، عشرہ بمشرہ اور اکابر صحابہ کی اداکاری کو بھی ناجائز کہا ہے۔ دیگر صحابہ کے کردار کی اداکاری ان کے نزدیک ناجائز نہیں ہے۔ علماء کے ایک طبقہ نے کسی بھی صحابی کے کردار کی اداکاری کو ناجائز قرار دیا ہے۔ اس فن کے اصحاب کے نزدیک کسی صحابی کے کردار کی اداکاری میں قباحت نہیں ہے۔ اسے وہ تقطیعی اور اخلاقی پہلو سے مفید قرار دیتے ہیں۔ ذیل کے مضمون میں علماء عرب کا اور وہاں کے دینی ذہن رکھنے والے اصحاب فن کا نقطہ نظر پیش کیا گیا ہے۔ یہ ایک اہم موضوع ہے، اس پر جو اصحاب علمی اور تحقیقی انداز میں اظہار خیال کرنا چاہیں ان کیلئے مجلہ فقہ اسلامی کے صفحات حاضر ہیں۔ (مجلس ادارت)

کچھ عرصہ پہلے مصر کے ٹیلی ویژن پر ”رجل القدر“ کے نام سے ایک قحط وارڈرامہ شر کیا گیا، جو بیل القدر صحابی رسول حضرت عمرو بن العاص کے کردار پر مشتمل تھا۔ بہت سے علماء اور فن کاروں نے اس کوشش کو سراہا۔

اس اقدام سے کئی سوالات پیدا ہوئے جو بہت اہم ہیں۔ اس کے قابل بول یا لاائق رو

ہونے کے سلسلے میں ابھی تک کوئی قطعی رائے بھی سامنے نہیں آئی۔ اس کے بارے میں علمائے کرام اور فن کاروں کے درمیان بحث و مباحثہ اور سوال و جواب کا سلسہ جاری ہے، کیونکہ اس معاملے کا تعلق صحابہ کرام کے ساتھ ہے۔ ایک طرف صحابہ کرام کی تعظیم اور احترام مطلوب ہے تو دوسری طرف معمولی ہے اختیاطی کی وجہ سے ان کے کردار پر حرف بھی آ سکتا ہے۔

سوال یہ ہے کہ صحابہ کرام رضی اللہ عنہم کے تمثیلی کردار پر مشتمل اس اقدام کی شرعی حیثیت کیا ہے؟ کسی فن کار کے لئے کس حد تک گنجائش ہے کہ وہ اپنے فن اور دین دونوں کا خیال رکھتے ہوئے اپنا فرض ادا کرے۔ کسی عالم دین کے لئے ایک فن کار کے ساتھ اتفاق کرنے کی کیا حد ہے؟ مصر کے ادارہ جمع الحجۃ الاسلامیہ نے عشرہ مبشرہ (وہ دس صحابہ جنہیں دنیا ہی میں جنت کی بشارت دے دی گئی تھی) کے علاوہ باقی صحابہ کرام کا تمثیلی کردار ادا کرنے کی اجازت دی تھی، لیکن جملہ از ہر کے علماء اس سے اتفاق نہیں کرتے۔ اسی طرح یہ بھی ایک سوال ہے کہ فن کار اس کے بارے میں کیا کہتے ہیں؟ یہ اور اس طرح کے دسیوں سوالات ہیں جو اس موضوع پر ہمارے سامنے آتے ہیں۔

جمع الحجۃ الاسلامیہ کا فتویٰ:

سب سے پہلے ہمیں معلوم ہوتا چاہئے کہ جمع الحجۃ الاسلامیہ نے، جو مصر کے ہڈے بڑے علماء کا ایک فورم ہے، یہ رائے دی تھی کہ عشرہ مبشرہ (وہ دس صحابہ جن کو زندگی میں جنت کی بشارت دی گئی ہے) اور رسول اللہ صلی اللہ علیہ وسلم کے اہل بیت کا تمثیلی کردار پیش کرنا منوع ہے۔ جبکہ باقی صحابہ کے بارے میں ایسا کیا جا سکتا ہے۔ اس فتوے سے اُن افراد کے سامنے ایک وسیع میدان کھل گیا جو کبھی درست رائے بھی اختیار کرتے ہیں، لیکن اکثر غلطی کر جاتے ہیں۔ اس طرح درجنوں صحابہ کے نام سامنے آئے، جن کو فن کار اپنے آئندہ پروگراموں کے لئے منتخب کر لیکیں۔ مثلاً حضرت عمرو بن العاص، حضرت سلمان فارسی، حضرت خالد بن الولید اور حضرت ابو عبیدہ بن الجراح، بلکہ متعدد حلیل القدر صحابیات، جیسے حضرت نسیہہ بنت کعب الفصاری، حضرت اسماء بنت ابی بکر اور حضرت ہند بنت عتبہ رضی اللہ عنہما کے نام بھی اس سلسلے میں لئے گئے۔ شاید جمع الحجۃ الاسلامیہ کی اس ناقص رائے ہی کا نتیجہ ہے کہ اصحاب رسول صلی اللہ علیہ وسلم کے کردار کے بارے میں جسارت یہے جا کا وسیع دروازہ کھل گیا ہے۔

علامے جامعہ ازہر کا نقطہ نظر: (ڈاکٹر عبدالعزیم مطعنی):

اس ذیل میں جامعہ ازہر کے ڈاکٹر عبدالعزیم مطعنی کی رائے یہ ہے کہ جمیع الجھوٹ
الاسلامیہ کا فیصلہ علمی اور شرعی طبقاً سے محل نظر ہے، اس لئے کہ جنت کی بشارت کو صرف ان چند سعید
روحوں کے لئے مختص کر دینا، جن کو ایک ہی مجلس میں جنت کی بشارت دی گئی تھی، صحیح نہیں ہے۔ صحابہ
کرام کے بارے میں کوئی موقف اختیار کرنے کے لئے ہمیں اللہ تعالیٰ کے اس ارشاد سے رہنمائی
حاصل کرنی چاہئے:

وَالسَّبِّقُونَ الْأُوَّلُونَ مِنَ الْمُهَاجِرِينَ وَالْأَنْصَارِ وَاللَّبِيْنَ اتَّبَعُوهُمْ
بِإِحْسَانٍ، رَضِيَ اللَّهُ عَنْهُمْ وَرَضُوا عَنْهُ، وَأَعْدَلُهُمْ جَنَّتٌ تَجْرِي
تَحْتَهَا الْأَنْهَارُ خَالِدِينَ فِيهَا أَبَدًا طَذْلِكَ الْفَوْزُ الْعَظِيمُ ۝

(التوبہ: ۱۰۰)

اور مهاجرین و انصار میں سے جن لوگوں نے سبقت کی اور سب سے پہلے
ایمان لائے۔ اور وہ لوگ جنہوں نے نیکوکاری میں ان کی پیروی کی، اللہ
تعالیٰ ان سے خوش ہے اور وہ اللہ تعالیٰ سے خوش ہیں۔ اللہ نے ان کے لئے
ایسے باغات تیار کئے ہیں جن کے نیچے نہریں بہہ رہی ہیں۔ وہ ہمیشہ ان
میں رہیں گے۔ یہ بڑی کامیابی ہے۔

اس آیت سے اندازہ کیا جاسکتا ہے کہ ان صحابہ کی تعداد کتنی ہوگی جن کو یہاں جنت کی
خوشخبری سنائی گئی ہے۔

دوسری جگہ اللہ تعالیٰ فرماتا ہے:

لَا يَسْتُوْيِ منْكُمْ مِنْ قَبْلِ الْفَتْحِ مِنْ قَبْلِ الْفَتْحِ وَقْتَلُ طَالِبِكَ اعْظَمْ

دَرْجَةٌ مِنَ الَّذِينَ انْفَقُوا مِنْ بَعْدِ وَقْتِلُوا طَوْلَاتٍ وَكَلَّا وَعْدَ اللَّهِ الْحَسِنِيِّ۔

(الحدید: ۱۰)

جن لوگوں نے فتح سے پہلے اللہ کی راہ میں اپنا مال و جان خرچ کیا وہ ان لوگوں
کے برابر نہیں ہیں جنہوں نے بعد میں خرچ کیا اور اڑائے بلکہ وہ ان سے درجے
میں بڑھ کر ہیں اور اللہ تعالیٰ نے ہر ایک سے جنت کا وعدہ کیا ہے۔

کیا آپ کو معلوم ہے کہ: نہ قانون شریعت ہی کا دوسرا نام فقہ اسلامی ہے ☆

ایک اور جگہ ارشاد ہے:

”محمد اللہ کے رسول ہیں اور جو لوگ آپ صلی اللہ علیہ وسلم کے ساتھ ہیں، کافروں کے مقابلے میں سخت گیر اور آپس میں رحم دل ہیں۔ وہ تجھے ہمیشہ رکوع اور بحمدہ کرتے ہوئے دکھائی دیں گے۔ وہ اللہ تعالیٰ کا فضل اور اس کی رضا چاہتے ہیں۔ پیشانیوں میں بحمدے کے نشانات اُن کی بیچان ہے۔ ان کی یہ بیچان تورات میں بیان کی گئی ہے اور انجلی میں ان کی مثال یہ ہے کہ جیسے فصل پہلے سوئی نکالے، پھر وہ موٹی ہو جائے اور پھر اپنے نال پر سیدھی کھڑی ہو کر اُگانے والوں کو خوش کرے، تاکہ ان سے کافروں کے دل جلتے ہیں۔ اللہ تعالیٰ نے اُن لوگوں سے مغفرت اور اجر عظیم کا وعدہ کیا ہے جو ایمان لاتے ہیں اور درست عمل کرتے ہیں۔“ (انج: ۲۹)

ان آیات کی روشنی میں ہم یہ کہنے پر مجبور ہیں کہ جنت کی بشارت کو صرف دس حضرات صحابہ تک محدود رکھنا، ایک اصولی مسئلے میں جزوی استدلال کے قبیل سے ہے، اور یہ ایک کھلی علمی غلطی ہے۔

یہ آزاد خیال لوگ صحابہ کے بارے میں ایک اور پہلو سے بھی ٹھوکر کھا گئے ہیں۔ انہوں نے صحابہ رضی اللہ عنہم کو فن کار کے مشاہب سمجھا ہے کہ ان کی زندگی کو دیکھنے والوں کے سامنے مجسم کیا جائے، ان کے احساسات کی تصویری کشی کی جائے اور اُن کی خصوصیات کو اجاگر کیا جائے۔ اس موقع پر مجھے حضرت عائشہ رضی اللہ عنہا کا ایک قول یاد آ رہا ہے۔ وہ ایسے لوگوں کے بارے میں فرماتی ہیں:

”اُن کو صحابہ کے لئے استغفار کا حکم دیا گیا تو انہوں نے گالیاں دیں۔“ (مسلم)

یہ بھی اُن کو گالی دینے کے مترادف ہے کہ اُن کی شان کو کم کیا جائے اور اُن کی جلالت قدر کو دیکھنے والوں کی آنکھوں میں ہلاکا کیا جائے، بلکہ ان اصحاب فن نے تو یہاں تک جارت کی ہے کہ بعض صحابہ کو جھوٹ، نفاق اور خیانت میں ملوث دکھایا ہے۔ انہوں نے صحابہ کی زندگیوں کو ناول اور ڈرامے کے پلاٹ میں داخل کیا ہے اور اسے پیش کش کے اُن تحریفات کا میدان بنایا ہے جس کا سارا ڈھانچہ سنسنی خیزی پر قائم ہے۔ صحابہ کرام کی شان اس سے بہت بلند ہے کہ اسے اس طرح تختیہ مشتمل بنایا جائے۔

اس لئے ہماری رائے یہ ہے کہ مهاجرین اور انصار تمام صحابہ میں سے کسی کی زندگی کو بھی اس طرح کے کاموں کے لئے منتخب کرنا حرام اور ناجائز ہے۔ اس لئے کہ اس میں بظاہر تو یہ مقصد ہوتا ہے کہ ہم ان کے کردار کو اجاگر کر رہے ہیں لیکن حقیقت میں یہ ان کے کردار کی تخفیف ہے۔

ڈاکٹر احمد عمر ہاشم:

ڈاکٹر احمد عمر ہاشم سابق چانسلر جامعۃ الزہر اور رئیس عام جمیعیات اشیان اسلامیں اس معاملے میں ڈاکٹر عبدالعزیز مطعمنی کے ہم خیال ہیں کہ کسی بھی صحابی کا تمثیل کردار پیش کرنا درست نہیں ہے۔ وہ کہتے ہیں کہ جمیع الاجوہ الاسلامیہ کا فتویٰ بالکل ناقص اور جلد بازی کا مظہر ہے۔ اس میں تحقیق کا حق ادا نہیں ہوا ہے اور شرعی طور پر ایک بالکل غلط رائے دی گئی ہے۔ وہ کہتے ہیں کہ میری سمجھ میں نہیں آتا ہے کہ عشرہ مبشرہ اور دوسرے ہزاروں صحابہ کے درمیان فرق کرنے کی آخر کیا دلیل ہے؟ حالانکہ یہ بات معلوم ہے کہ ہزاروں نہیں تو سیکنڑوں صحابہ رضی اللہ عنہم کو جنت کی بشارت ضرور ملی ہے اور یہ کتاب و سنت کے دلائل سے ثابت ہے۔ وہ امت کے متون تھے، وہی کے حامل تھے کہ انہی نے رسول اللہ صلی اللہ علیہ وسلم سے اس کو قبول کیا۔ وہ رسول اللہ صلی اللہ علیہ وسلم کے پہلو بہ پہلو چلتا پھرتا قرآن تھے۔ سورہ فتح کی آخری آیت میں اللہ تعالیٰ نے ان کے بھترین اوصاف بیان کئے ہیں۔ اس لئے کسی صورت میں یہ درست نہیں ہے کہ ہم ان کے تمثیل پیش کریں۔ میرا تو یہ خیال ہے کہ ان کے کردار کی ادا کاری مغضّ ادا کاری نہیں، بلکہ ان کی پاکیزہ شخصیات کو منسخ کرنا ہے۔

اگر ان کے کردار کو اجاگر کرنا ضروری ہے تو اس مقصد کے لئے ہمارے سامنے ان کی زندگیوں پر مشتمل کہانیوں اور نتاولوں کا وہی میدان موجود ہے، جہاں ہم ان کی زبان سے بالواسطہ ان کا کردار نقل کریں، یا اس کو ایسے ادا کاروں سے نقل کروائیں جو ان کے بارے میں بیان کریں، لیکن ان کی شخصیات کی ادا کاری نہ کریں۔

اس عظیم الشان گروہ کے بارے میں، جسے اللہ تعالیٰ نے اپنے پیغام کا مخاطب بنایا تھا اور اپنے نبی کی محبت کے لئے منتخب فرمایا تھا، بہت زیادہ احتیاط کرنی چاہئے۔ میں یہ نظر نہیں ہوں کہ بے جا تشدد سے کام لوں۔ میں خود شاعری کرتا ہوں، ادبی ذوق رکھتا ہوں اور فن کا پیغام اچھی طرح سمجھتا ہوں، لیکن عام فن کاری اور صحابہ کی شخصیت کی ادا کاری میں زمین اور آسمان کا فرق ہے۔

ڈاکٹر عبدالصبور مرزوق:

ڈاکٹر عبدالصبور مرزوق ڈپنی جزل سینکریٹری مجلس الاعلی للبغثون الاسلامیہ، (پریم کنسٹ برائے نہیں امور) کی بھی بھی رائے ہے۔ وہ کہتے ہیں: میں اس رائے میں کوئی اضافہ یا کمی نہیں کرنا چاہتا، ہاں! میں سب کو اس بات پر متبرک رکنا چاہوں گا کہ آج ہمارے پاس اس ایک گروہ کے علاوہ کوئی قابل نمونہ باقی نہیں رہا، اس لئے ہمیں چاہئے کہ ان کو اسی حالت میں رہنے دیں۔

ڈاکٹر عبدالفتاح عاشور:

ڈاکٹر عبدالفتاح عاشور صدر شعبہ علوم اسلامیہ جامعہ ازہر بھی اسی رائے کی تائید کرتے ہیں۔ وہ کہتے ہیں کہ: صحابہ رضی اللہ عنہم کا مسلمانوں کے دلوں میں اتنا اونچا مقام ہے کہ کوئی اداکار کتنا ہی ماہر کیوں نہ ہو وہ اس مقام کی ترجیحی کا حق ادا نہیں کر سکتا۔ اللہ تعالیٰ نے ان کو ایک امتیازی حیثیت اور خاص مقام عطا فرمایا تھا، جس کی وجہ سے وہ محبت نبوی صلی اللہ علیہ وسلم کے اہل بن گئے تھے۔ صحابہ کرام کا تمثیلی کردار، ان کے مقام کو کم کرتا ہے، لوگوں کے دلوں میں ان کا جو رب اور عظمت ہے، اس میں کمی آتی ہے۔ اس لئے اس جاں میں چھنٹے سے بچنے کی کوشش کرنی چاہئے۔ جو لوگ عشرہ مبشرہ کے تمثیلی کردار کو ان کے بلند مرتبہ کی وجہ سے حرام قرار دیتے ہیں اور دوسرا سے صحابہ کو اس سے مستثنی کرتے ہیں وہ رسول اللہ صلی اللہ علیہ وسلم کی اس حدیث کے بارے میں کیا کہیں گے جس میں آپ نے فرمایا:

”میری امت کے ستر ہزار لوگ بے حساب جنت میں جائیں گے۔“

اس لئے مجمع البحوث الاسلامیہ کا یہ فیصلہ گرد عشرہ مبشرہ کے علاوہ باقی صحابہ کا تمثیلی کردار پیش کیا جا سکتا ہے، نہیں معلوم، کس بنیاد پر کیا گیا ہے۔ حرمت کا فیصلہ عشرہ مبشرہ کے علاوہ بھی تمام صحابہ کرام پر منطبق ہوتا ہے۔ ایک اوسط درجے کا عالم بھی بھی کہے گا کہ اس فیصلے پر نظر ثانی ضروری ہے۔ نبی کریم صلی اللہ علیہ وسلم نے اپنے صحابہ کے احترام کی تاکید کرتے ہوئے فرمایا ہے:

”میرے صحابہ رضی اللہ عنہم کے معاملے میں اللہ سے ڈر، ان کو میرے بعد“

نشانہ نہ بناو، اگر کوئی ان سے محبت کرتا ہے تو اس کا مطلب یہ ہے کہ وہ مجھ

سے بھی محبت رکھتا ہے اور کوئی ان سے بغضہ رکھتا ہے تو اس کا مطلب یہ ہے

کہ اس کے دل میں میرے لئے بھی بغضہ ہے۔“

جن لوگوں کا خیال ہے کہ ہم صحابہ کی زندگی پر اداکاری کر کے ان کی خدمت کر رہے ہیں، ان کا مقصد گواچا ہے لیکن اس سے جو خرابی پیدا ہوتی ہے وہ زیادہ بڑی ہے، ان کی خدمت کا صحیح طریقہ یہ ہے کہ ان کے کردار کو اپنی عملی زندگی کا حصہ بنایا جائے اور ان کے نقش قدم پر چلا جائے۔ اس کیلئے نقل اور جموٹی اداکاری کی کوئی ضرورت نہیں ہے۔ دوسری طرف یہ فن کار تاریخ کے معمولی اور ادنیٰ درجے کے واقعات کا بھی حق ادا نہیں کر سکتے تو صحابہ کرام رضی اللہ عنہم جیسی ہستیوں کی زندگی کو اپنی ناقص فنی صلاحیت سے کیتے اجاگر کر سکیں گے۔ خصوصاً جب اس پہلو پر غور کیا جائے کہ صحابہ کی زندگی کو حضور صلی اللہ علیہ وسلم کی زندگی سے الگ نہیں کیا جاسکتا۔ اور سیرت نبوی کے بارے میں یہ طے ہے کہ اس کے واقعات علم حدیث، اصولی حدیث اور جرح و تقدیل کے تقاضوں کو پورا کئے بغیر نہیں لکھے جاسکتے۔ لیکن ان حضرات کے بارے میں سب جانتے ہیں کہ وہ ان علوم کی ابجد سے بھی آگاہ نہیں ہیں۔

ڈاکٹر محمد سید احمد المسیر :

ڈاکٹر محمد سید احمد المسیر استاد علم الكلام جامعہ از ہر بھی اس کی حرمت کے قائل ہیں۔ وہ کہتے ہیں کہ شیطان کی چالوں میں سے ایک چال یہ ہے کہ وہ خواہش پرست لوگوں کے لئے خواہش کی باگیں کھلی چھوڑ دیتا ہے اور اس خواہش کو ”اچھی نیت“ یا ”نیک مقصد“ کی زینت سے مزین کر دیتا ہے۔ اس طرح پوری زندگی کو اس کے لئے لہو و لعب کا میدان بنادیتا ہے۔ وہ ہر منوع چیز کو اس کے لئے مباح بنا دیتا ہے اور فن و تفریح کے نام سے جائز چیزوں کی فہرست میں توسعہ کرتا رہتا ہے۔ ان لوگوں کے ذہن سے یہ بات گھوڑ جاتی ہے کہ فن تو مقصد کے حصول کا ذریعہ ہوتا ہے، اس لئے اس کا وہی حکم ہوگا جو مقصد کا ہوگا۔ ایک جائز مقصد کے حصول کے لئے ذریعہ بھی جائز ہوتا چاہے۔ یہ ایک اصولی قاعدہ ہے کہ جائز ذریعہ فساد کا سبب نہیں بتا اور ناجائز ذریعہ سے کوئی اچھا مقصد حاصل نہیں ہو سکتا۔ یہ بھی ایک قاعدة کلیہ ہے کہ فساد کو ختم کرنا فائدے کے حصول پر مقدم ہے۔ سینما کے ذریعہ صحابہ کرام رضی اللہ عنہم کی زندگی اور ان کی سیرت کی اداکاری کیسے کے فکر سے متاثر ہے جس نے ذرا مے اور سینما کو اپنے عبادت خانوں میں داخل کر دیا ہے اور اس سے مذہبی افراد کی تقدیس اور معبدوں کے کردار پر مشتمل کھلی دکھائے جاتے اور ان کی عبادت کی جاتی ہے۔

لیکن اسلام میں فن کاری اس مادہ پر ستانہ ذہن سے آزاد، اور بت پرستی، جسمانیت اور انسان کی عبادت سے بالکل پاک ہے۔

یہ بھی اللہ تعالیٰ کی ایک حکمت تھی کہ انبیاء اور صحابہ کرام کے دور میں تصویر سازی کے آلات ایجاد نہیں ہوئے تھے اور ان کی تصویریں ذہنوں میں مخصوص شکل میں حفظ نہیں رہیں۔ ان کی زندگی کو تمثیل صورت میں پیش کرنے کو جائز قرار دینے میں بڑے خطرات پوشیدہ ہیں۔ ذہنوں میں جب ان کی ایک صورت رانچ ہو جائے گی تو پھر ذہری اس کے اندر نہیں سامنے کے گی۔ آج ہمیں ایسے لوگ ملتے ہیں جو ان کی سیرت کو اچھی طرح سمجھتے اور جانتے ہیں، لیکن کل ہمیں اس قسم کے لوگ نہیں ملیں گے۔ اس کی جگہ لوگوں کے ذہنوں پر وہ مخترے اور ناٹک کرنے والے اداکار سوار ہو جائیں گے، جو صحابہ کا کردار ادا کرتے ہیں۔ اس لئے میرا خیال ہے کہ یہ کام مشتبہ ہے اور ”جو شبہات سے بچا اس نے اپنے دین اور اپنی عزت کو بچالیا۔“

ڈاکٹر احمد امسیر مزید کہتے ہیں کہ ہم فن کاری اور اس کے پیغام کے خلاف نہیں ہیں، لیکن فن کاری علم کی مانند ہے۔ اس لئے ضروری ہے کہ وہ اپنی حقیقی بنیادوں پر قائم ہو اور اس کا پیغام کسی جائز مقصد پر مشتمل ہو۔ اگر یہ بات ملحوظ نہ ہو تو یہ کام فائدے کے بجائے فساد اور خرابی کا ذریعہ ہو گا۔

اصحاب فن کی آراء:

گزشتہ صفحات میں ہم نے اُن علماء کی آراء پیش کی تھیں جو صحابہ کرام کے کردار کی ادا کاری کے قائل نہیں ہیں۔ اس اہم موضوع پر کسی فیصلہ کن نتیجے تک پہنچنے کے لئے ضروری معلوم ہوتا ہے کہ اہل فن کی آزاد کو بھی سامنے لایا جائے۔ اس مقصد کے لئے ہم نے کئی فن کاروں سے ملاقات کی جن میں جناب عبدالرحمن ابو زہرا، جناب ریاض الخونی، جناب رضوان توفیق اور جناب یاسر علی ماہر کے نام قابل ذکر ہیں۔ کافی درستک ہماری اُن سے گفتگو ہوئی۔ آخر کار ہم نے یاسر علی ماہر، جو مشہور صاحب قلم اور نامور شاعر محمد علی ماہر کے صاحبزادے ہیں، کی گفتگو کو اس نقطہ نظر کی وضاحت کے لئے منتخب کیا۔ انہوں نے اس موضوع پر ہمارے سوالات کا کھل کر جواب دیا۔ ان کے جوابات کو ہم سوالات کے بغیر سطور ذیل میں نقل کر رہے ہیں۔

انہوں نے کہا کہ یہ فتوی کا نیس، بلکہ غور و فکر کا موقع ہے۔ اس کو آپ میری ذاتی رائے

سبھیں یا جھوئی طور پر فنکار برادری کی متفقہ رائے کا نام دیں، بہر حال ہم کوئی فتویٰ تو نہیں دے سکتے، صرف اپنی رائے ظاہر کر سکتے ہیں۔

اس موضوع پر تحقیق کے دوران دونیادی باتوں کو میں نے سامنے رکھا ہے۔

- ۱۔ ایک یہ کہ شرعی طور پر وہ کیا مانع ہیں جنہیں مجھ الحجۃ الاسلامیہ نے اپنے پیش نظر رکھا ہے۔
- ۲۔ دوسرا یہ کہ اس مسئلہ میں میرے والد محمد علی ماہر کی، جو مشہور اسلامی اویب تھے، کیا رائے تھی؟ میرے والد صاحب کا خیال تھا کہ صحابہ کرام، شمول خلفائے راشدین اور عشرہ مبشرہ میں شامل و مگر صحابہ کا تمثیلی کردار ادا کرنے میں کوئی شرعی مانع نہیں ہے۔ البتہ رسول اللہ صلی اللہ علیہ وسلم اور دوسرے انبیاء کرام کے بارے میں وہ تحفظات رکھتے تھے اور کہتے تھے کہ ان کی ادا کاری منوع ہے۔ اس لئے کہ انبیاء کو عصمت حاصل تھی۔ عصمت میں تکلید نہیں کی جاتی، اس لئے کہ یہ ایک وہی چیز ہے۔

یہاں کچھ باتیں ایسی ہیں جن پر غور و فکر کرنے کی ضرورت ہے، ان باتوں سے مجھے اس وقت بڑی رہنمائی ملی جب میں مصری میلی و ڈن پر عظیم قاتح حضرت عمرو بن العاص کی زندگی پر تیار کئے گئے سیریل "رجل القدر" میں خالد بن ولید کا کردار پیش کر رہا تھا۔ اسی طرح یہ باتیں "ال وعد الحق" نامی سیریل اور دوسرے موقع پر بھی میرے لئے رہنمای ثابت ہوئیں۔ ان باتوں کو میں چند سوالات کی صورت میں اُن حضرات کے سامنے پیش کرنا چاہتا ہوں جو ادا کاری کو حرام سمجھتے ہیں، یا اس بے بازے میں تحفظات رکھتے ہیں۔ یہ شخص کچھ سوالات ہیں جن پر غور و فکر کی ضرورت ہے۔

- ۱۔ اسلام سے قبل یا ظہور اسلام کے وقت ادا کاری کافن موجود یا متعارف نہیں تھا، لیکن پھر بھی ہمیں بعض امور ایسے نظر آتے ہیں جن کو ہم فنِ ادا کاری کے مظاہر کہہ سکتے ہیں۔ مثلاً عربی اشعار میں ہم دیکھتے ہیں کہ شاعر یا تو کسی کا قول نقل کرتا ہے یا کسی لکھنے ہوئے واقعے کو ظم میں لاتا ہے یا کسی حالت اور کردار کی وضاحت کرتا ہے۔ اس مقصود کے لئے ہمیں عربی نظموں کے ان حصوں پر غور کرنا چاہئے جن میں مباحثہ یا باہمی گفتگو کی صورت میں بات پیش کی گئی ہو۔ اس سلسلے میں ہمیں یہ بات بھی سامنے رکھنی چاہئے کہ شاعر ان نظموں کو کس طرح کس اجتماع یا میلے میں پیش کرتا تھا، کیا وہ اس کو محض زبان سے سنا دیا کرتا تھا یا اس کو تمثیلی صورت میں اس طرح بیان کرتا تھا جس طرح ایک آدمی کسی واقعہ کی منظر کشی کرتا ہے؟ یہ بات اُن نظموں میں

خوب واضح ہو جاتی ہے جو ایک دوسرے کے مقابلے میں کبھی بھی تھیں۔

۲۔ خطبہ جمعہ میں بھی ایک لحاظ سے تمثیل نظر آتی ہے۔ اس کی تائید اس حدیث سے ہوتی ہے جس کی روایت حضرت جابر بن عبد اللہ نے کی ہے کہ رسول اللہ صلی اللہ علیہ وسلم جب خطبہ دیتے تھے تو آپ کی چشم ہائے مبارک سرخ ہو جاتیں، آواز بلند ہو جاتی، ہمچوں خست غصہ والا ہو جاتا، جیسے فرماتے ہوں کہ دشمن تم پر صبح یا شام کو حمل آور ہونے والا ہے۔ (مسلم، ابن ماجہ)

۳۔ نماز اور حج میں اجتماعی اور انفرادی ادائیگی کی مختلف قسمیں ہیں اور ادائیگی کی صلاحیتوں کو قدر کی نگاہ سے دیکھا جاتا ہے۔ اس کی دلیل یہ ہے کہ حضرت بلال رضی اللہ عنہ کی اذان کو دوسروں پر ترجیح حاصل تھی، کیونکہ اُن کی آواز اچھی تھی اور اس کا اثر زیادہ ہوتا تھا۔

۴۔ اگر اس مسئلے کو ہم شعر پر قیاس کر لیں تو دیکھیں گے کہ بہت سے اشعار ایسے ہیں جن کو ظفراۓ راشدین نے نہ صرف نا بلکہ بعض اوقات خود بھی اشعار کہے ہیں۔ اس لئے جذبات کے اظہار اور مختلف واقعات کے روپ میں اشعار کا بڑا اثر ہوتا ہے۔ روایت ہے کہ حضرت عمر رضی اللہ عنہ رات کے وقت رعایا کے حالات معلوم کرنے کے لئے لگست کیا کرتے تھے، ایک رات آپ نے کسی عورت کی آواز سنی جو اشعار میں اپنے شوہر کی جدائی کے احساسات کا اظہار کر رہی تھی۔ حضرت عمر نے کوئی شرم محسوس کئے بغیر عورتوں کے جذبات اور احساسات کے متعلق دریافت کیا کہ وہ کتنے عزے تک شوہر کے بغیر رہ سکتی ہیں اور پھر اس کے مطابق فوجیوں کی رخصت کا قانون بنایا۔ اس موقع پر آپ نے اس عورت سے یہ نہیں کہا کہ ”تم ایسے اشعار نہ کہو“ جسے ہمارے آج کے زمانے میں عربی سے تعبیر کیا جاتا ہے۔ یہ عربی ہے تو اس دور میں اسے کیسے برداشت کیا گیا؟

اور اگر ہم اس معاملے کو فائن آرٹ پر قیاس کریں تو اہرام اور عبادت خانے اس کی بہترین مثال ہیں جن سے ثابت ہوتا ہے کہ تمثیل کو منوع قرار دینا درست نہیں۔ کیونکہ بڑے بڑے صحابہ رضی اللہ عنہم نے، جو شریعت کے مقاصد سب سے بہتر جانتے تھے، اس کو منع نہیں کیا۔ اور ہم جانتے ہیں کہ صحابی کا عمل اسلامی قانون سازی کا ایک اہم اصول ہے۔

یہاں شریعت کا یہ اصول قاعدہ یاد دلانا بے جانہ ہو گا کہ ”کوئی چیز جب اپنے محل سے نکل جاتی ہے تو اس کا حکم تبدیل ہو جاتا ہے“، البتہ اس میں ان شرائط کا خیال رکھنا ضروری ہے جو عملاً

عظام نے بیان کئے ہیں۔ غناہ کا بھی یہی حکم ہے کہ وہ اچھا ہو تو حلال ہے اور برا ہو تو حرام ہے۔ اس شرعی قاعدے سے میں نے یہ سمجھا ہے کہ فن کی اپنی خاصیت ہے اور اس کی انتہائی ضرورت ہے۔ اگر فن کاری میں حق، بھلائی اور اچھائی کا غلبہ ہو تو حلال بھی ہے اور مفید بھی، لیکن اگر اس کا رخ خواہشات اور علفی جذبات کی طرف ہو تو یہ حرام ہے۔ آپ دیکھیں کہ خود رسول اللہ صلی اللہ علیہ وسلم خندق کی کھدائی کے موقع پر اشعار پڑھتے تھے۔

میں اپنے معزز مقتیانِ کرام سے، جو صحابہ کی زندگی پر ادا کاری کو منوع قرار دیتے ہیں، یہ سوال کرتا ہوں کہ اگر صحابہ کی زندگی پر ادا کاری کرنے میں یہ خوف دامن گیر ہو کہ ان کے "تقدس" کی وجہ سے ان کی مشا بہت نہیں اختیار کی جاسکتی تو میں اس بات سے اتفاق نہیں کرتا، اس لئے کہ حدیث میں آیا ہے: اذ کرو محسن موتاکم (اپنے مردوں کی خوبیاں بیان کرو) اس میں یہ نہیں بتایا گیا کہ کس صورت میں اور کس انداز سے ان کی خوبیاں بیان کی جائیں، جو جس طرح ان کی خوبیوں کو اجاگر کر سکتا ہے، اسی طرح اسے اجازت ہونی چاہئے۔ مثلاً میں ان کے محاسن کو یاد کرنے، ان کے مناقب کو زندہ کرنے اور ان کے ذکر کو بلند کرنے کے لئے اپنے فن کو کام میں لا دیں اور اس طرح اللہ تعالیٰ کے اس ارشاد کا عملی نمونہ پیش کروں جو اس نے اپنے نبی صلی اللہ علیہ وسلم کے بارے میں فرمایا تھا: "وَرَفَعْنَا لَكَ ذِكْرَكُ ۝" (الاشراح: ۲) (ہم نے تمہارے ذکر کو بلند کیا ہے) اسی وجہ سے میں چاہتا ہوں کہ ان ہستیوں کا نام دنیا میں بلند کروں جس طرح اللہ تعالیٰ نے ان کا نام آسمان میں بلند کیا ہے۔

یہی تکھرات مجھے پریشان کرتے ہیں۔ مجھے خوف ہے کہ کہیں ایسا نہ ہو کہ ہم جس چیز کو تقدس کا لباس سمجھ کر ان روشن ستاروں کے اوپر ڈالنا چاہتے ہیں وہ اس آدمی کی راہ میں رکاوٹ بن جائے جو ان کی بڑائی کا حق ادا کرنا چاہتا ہے اور کہیں ایسا نہ ہو کہ ہم تا سمجھی میں وہ زبان کاٹ ڈالیں جو ان کا نام بلند کر رہی ہو اور اس آدمی کے ضمیر کو مار ڈالیں جو ان کا کردار ادا کرنا چاہتا ہو۔ میں تو اس چیز کو علم نافع سمجھتا ہوں، اس لئے میں ذرتا ہوں کہ تقدس کے نام پر کہیں ہم علم نافع سے محروم نہ ہو جائیں۔ کچی بات یہ ہے کہ ہمارے اس دور میں فن کاری ایک علم ہے اور مجھے اس بات کا خوف محسوس ہوتا ہے کہ کہیں اس معاملے میں ہم ایک اچھی روایت قائم کرنے میں رکاوٹ نہ بنیں، جس کے قائم کرنے والے کو اپنے عمل کا بھی بدله لے گا اور جو دوسرے لوگ اس روایت پر عمل کریں گے ان کے

اجر میں بھی اس کا حصہ ہوگا۔ یہ سلسلہ قیامت تک چلا رہے گا اور عمل کرنے والوں کے اجر میں کوئی کم نہیں کی جائے گی۔

اگر فن کاری اپنے پیغام کو شریعت الہی کی روشنی میں تخلیق کرتی ہے تو ایسی صورت میں ایک عالم دین کو فن کار کو دین دار ہونا چاہئے۔ یہاں میں چاہتا ہوں کہ آپ کے سامنے قرآن کریم سے ایک نظر پیش کروں، جس سے معلوم ہو جائے گا کہ تمثیل کے دائرہ کو وسیع قرار دیتے ہوئے اسے مباح قرار دیا جاسکتا ہے۔ اللہ تعالیٰ نے ایک فرشتے کو انسانی صورت میں حضرت مریم علیہا السلام کے پاس بھیجا۔ اس کی تصریح قرآن پاک میں ان الفاظ میں آئی ہے:

فَاتَّخَدْتُ مِنْ ذُوْنِهِمْ حِجَابًا فَأَرْسَلْنَا إِلَيْهَا رُؤْحَنًا طَفَّمَثْلَ لَهَا بَشَرًا

سَوْيَّاً ۝ (مریم: ۷۱)

حضرت مریم علیہ السلام اپنی قوم سے ایک طرف پر دے میں چل گئیں تو ہم نے اس کے پاس جریل کو بھیجا، وہ ایک ٹھیک ٹھاک انسان کی صورت میں اس کے پاس گیا۔

یہ اداکاری کی واضح صورت ہے۔ اس کے علاوہ متعدد احادیث میں وارد ہے کہ حضرت جریل علیہ السلام کبھی کبھی ایک صحابی حضرت دیجیہ کلبی کی شکل میں آیا کرتے تھے اور بعض صحابہ نے ان کو اپنی آنکھوں سے اس شکل میں دیکھا تھا، جو لوگ اس کام کو متنوع خبراتے ہیں ان کے پاس کوئی قابل اطمینان دلیل نہیں ہے۔ میں اپنے آپ سے پوچھتا ہوں کہ ہم صحابہ کا کردار کیوں پیش کرتے ہیں؟ کیا ہم ان کو اس لئے پیش کرتے ہیں کہ ہمیں ان سے کوئی بغض ہے یا اس لئے کہ ہم ان کے کردار کو ناشہ بنانا چاہتے ہیں؟ اس کا جواب میرے ذہن میں، اور یقیناً آپ کے ذہن میں بھی ہو گا کہ ایسا نہیں ہے۔ اصل بات یہ ہے کہ جو پابندی ہم لگا رہے ہیں وہ کوئی شرعی پابندی نہیں، بلکہ ایک اجتماعی پابندی ہے۔ مطلب یہ کہ اصل خوف جو ہمیں لاحق ہوتا ہے وہ یہ ہے کہ ان کے تمثیلی کردار میں ہمارے سامنے ان کی وہ شکل نہ آ جائے جو ہمارے ذہن میں موجود ان کی شکل سے متفاہ ہو۔ اس کے بارے میں مجھے پوچھنے دیجئے کہ ”الرسالۃ“ نامی فلم میں حضرت جزرا رضی اللہ عنہ کا کردار پیش کیا گیا۔ کیا اس سے ان کی تصویر گیرگئی؟ اسی طرح حضرت خالد اور حضرت عمرو بن العاص رضی اللہ عنہم کا جو کردار پیش کیا گیا، کیا اس سے ان کی تصویر گیرگئی؟ اس سے امت کے اندر کیا خرابی پیدا ہو گئی؟

حضرت امام شافعی رحمۃ اللہ علیہ کا قول ہے کہ: تمام لوگ فقہیں امام ابو حیفہ (رحمۃ اللہ تعالیٰ علیہ) کے پروردہ ہیں۔

اگر یہ مسئلہ ایسا ہے کہ ہم ان عظیم ہستیوں کی اپنے ذہن میں موجود صورت پر اصرار کریں تو حقیقت یہ ہے کہ صحابہ کے بارے میں ہمارے ذہنوں میں موجود سیکڑوں شکلیں اسی ہیں جن کو درست کرنے کی ضرورت ہے، اس لئے کہ ان کے بارے میں تاریخ کی کتابوں میں جو کچھ لکھا گیا ہے اور ان کی سیرت کو جس روپ میں پیش کیا گیا ہے وہ صحیح نہیں ہے۔

اس سلسلے میں دوسرا اندیشہ یہ ہے کہ فتنی غلطیوں کی بناء پر کہیں صحابہ کرام کی طرف کوئی ایسی بات منسوب ہو جائے جو شرعاً درست نہ ہو۔ مثلاً ایک سیریل میں دکھایا گیا کہ ایک صحابی نے اپنے بھائی کی بیوی سے نکاح کر لیا، حالانکہ حقیقتاً ایسا نہیں ہوا تھا۔ یہ ڈرامہ نگار کا تخلیق تھا اور انتہائی افسوس کی بات یہ ہے کہ جامعہ ازہر کے مجمع المحدثین اسلامیہ کی ایک خصوصی کمیٹی نے اس سے اتفاق کیا تھا۔ (“رجل القدر” نامی سیریل میں ڈرامہ نگار نے حضرت عمر بن العاص کی اپنے بھائی بشام بن العاص کی بیوی سے شادی کرائی ہے)۔

اس طرح کی غلطیاں صرف اس صورت میں ہوں گی، جب قلم بانے والے کے پاس کوئی شرعی معیار ہونے شرعی امور کے بارے میں گرفتار نہیں کے ہاں کوئی کسوٹی ہو۔ اگر اس طرح کا ایک معیار مقرر ہو جائے تو اس قسم کی غلطیاں نہیں ہوں گی۔

تدبیرِ اسلام کے بعض نازک واقعات کو فلموں میں پیش کرنے کے سلسلے میں بڑی احتیاط کی ضرورت ہے، اس لئے کہ ان کی وجہ سے مختلف گروہوں کے درمیان فتنہ کھڑا ہو سکتا ہے۔ اس لئے ہمارے سامنے یہ سوال پیدا ہوتا ہے کہ کبھی بھی اس طرح ہوتا ہے کہ ہم جس چیز کے بارے میں فتنے کے خوف سے خاموش اختیار کرتے ہیں وہی چیز بذاتِ خود فتنہ بن جاتی ہے۔ اس لئے کہ راز دارانہ مکالمہ سے خود مکالمہ کرنے والے بھی پراسرار بن جاتے ہیں، جس کی وجہ سے لوگوں کے درمیان ایک خلا واقع ہوتا ہے اور اس سے مد مقابل کا مفہوم کچھ سے کچھ ہو کر ظاہر ہوتا ہے۔ اس کا نتیجہ یہ لکھتا ہے کہ جو لوگ تاریخ میں مہارت نہیں رکھتے اور اسے شریعت کے متین ضوابط کے مطابق نہیں پڑھتے ان کے ذہن میں وہی غلط مفہوم نقش ہو جاتا ہے۔

اس لئے میری درخواست ہے کہ کسی بھی معاطلے میں کھل کر مکالمہ ہونا چاہئے جس طرح کہ ہمیں قرآن نے تعلیم دی ہے۔ اللہ تعالیٰ کا ارشاد ہے: قُلْ هَاتُوا بُرُّهَا نَكُمْ إِنْ كُنْتُمْ صَادِقِينَ ۝ (انہل: ۲۳) (ان سے کہو کہ اگر تم پے ہو تو دلیل لاو)۔

میرے ذہن میں ایک اور بات ہے اور میرا خیال ہے کہ وہ بھی درست ہے کہ ہمارے عربی اسلامی ممالک کے اکثر حکمران کوئی ایسی اونچی مثال پیش نہیں کر سکتے، جو دوسروں کے لئے بھی نہ ہونہ بن جائے۔ اگر کوئی ایک بھی اس طرح کی مثال پیش کرتا تو دوسروں کی حالت خود بخوبی واضح ہو جاتی، اس لئے کہ: ”فضلها تمایز الاشیاء“ (اپنے مقناد کی وجہ سے چیزوں کی وضاحت اچھی طرح ہو جاتی ہے) اس صورت حال میں جب ہم صحابہؓ کرام کے اعلیٰ ترین نمونے لوگوں کے سامنے پیش کرتے ہیں تو اس سے عوام میں ایک تحریک پیدا ہو سکتی ہے اور اس نمونے کی پیروی کا مطالبه کیا جا سکتا ہے۔ اسی طرح اس سے بہت سوں کی نیز بھی اُنکتی ہے۔ البتہ اس کے قواعد و ضوابط وضع کرنے اور اختیارات ملحوظ رکھنے سے مجھے بھی مکمل اتفاق ہے۔ مثلاً:

۱۔ پہلی چیز حد سے تجاوز ہونے کا اندریشہ ہے۔ ایسی صورت میں جو شخص ممانعت کا حکم لگا سکتا ہے وہ اختیاط اور قواعد و ضوابط ملحوظ رکھتے ہوئے اہمازت بھی دے سکتا ہے۔

۲۔ فی طور پر بھی ان مسائل کا حل نکل سکتا ہے مثلاً جب صحابی کا قول آجائے وہاں اس سے پہلے ”یقول“ (یعنی وہ فرماتے ہیں)، کا الفاظ آنا چاہئے تاکہ قول اور قائل کے درمیان فرق واضح ہو۔

۳۔ اس کے علاوہ بھی کچھ فنی مہاریں ہیں جن کے ذریعے ہم کسی مضمون کو اعلیٰ ترین معیار پر پیش کر سکتے ہیں، اس سے بہت بڑا فائدہ حاصل کر سکتے ہیں اور اس سے ہم پوری دنیا میں ان دو شہرستان اسلام کے ثقافتی حلولوں کا جواب دے سکتے ہیں جو اسلام اور دہشت گردی کو ہم معنی قرار دیتے ہیں۔

۴۔ خاص علمی حلقوں کا، جن میں جامعہ ازہر کے بڑے بڑے علماء پر مشتمل کمیٹی سرفہرست ہے، ہمارے ساتھ اشٹراک عمل اور علمی تعاون بھی درکار ہے۔ اس لئے کہ وہ اس بات پر پہلے ہی سے سوچ سمجھ کر ہمارے ساتھ اتفاق کر چکے ہیں کہ دعوت دین میں فن کاری اور ادا کارے کام لینا جائز ہے۔

۵۔ ان منفرد و ممتاز شخصیات کی تاریخ کو ہر چھوٹے بڑے معاملے میں اپنی رائے شامل کئے بغیر لوگوں کے سامنے پیش کریں، واقعات کو اپنی طرف سے نگھڑیں، اور نہ ان کو حق اور سچائی کے علاوہ کسی اور مقصد کے لئے پیش کریں اور ہم جو بھی منظر پیش کریں اس کی پشت پر کوئی مضبوط تاریخی دلیل موجود ہو۔

آخر میں ہم تمام فن کار اور متعلق حلقہ باؤز بلند رخواست کرتا ہے کہ جامعہ ازہر اور اس کی تمام علمی شاخیں محض مگر ان کا کردار ادا کرنے کے بجائے شریک کار کا کردار ادا کریں۔ وہ صرف یہ بتانے پر اکتفا نہ کریں کہ یہ چیز حرام ہے اور یہ حلال ہے۔ میں تو تمام علمائے دین سے مطالبہ کرتا ہوں کہ وہ کسی بھی معاملہ میں محض فتویٰ کے بجائے ٹھوس رہنمائی فراہم کریں۔ خصوصاً فن کاری کے بارے میں ہمیں ان کی طرف سے ایسی رہنمائی کی ضرورت ہے جو ہماری فن کارانہ کوششوں میں ہمارے لئے معاون ثابت ہو۔ واللہ یقول الحق وہو یهدی السبیل۔

(فت روزہ اجتماع، کویت، شمارہ ۱۴۰۱-۱۹، ۲۲/ ریج الادل، ۱۴۲۵ھ، ۸-۱۵/ مئی ۲۰۰۳ء)

اسلام میں کسی قسم کی ادا کاری جائز نہیں

ڈاکٹر محمود حسن اللہ آبادی

میری قطعی رائے ہے کہ کسی قسم کی تمثیل یا ادا کاری اسلام میں جائز نہیں ہے۔ اسی لئے شریعت اسلامیہ میں نفس نقابی ہی کو منوع قرار دیا گیا ہے۔ یہ دراصل سد ذریعہ کے باب میں داخل ہے۔ ڈرامہ نگاری کی تاریخ کے مطالعہ سے معلوم ہوتا ہے کہ اس صفت نے غیر اسلامی دنیا میں ترقی کی ہے۔ اسلامی دنیا اس سے دور ہی رہی۔ دیگر مذاہب اس سے تبلیغ دین کا کام لیتے رہے ہیں، لیکن اسلام کی تبلیغ کے لئے اسے ایک ذریعے کے طور پر اس وقت پیش کیا جانے لگا جب یورپی اقوام کا مسلم ممالک پر قبضہ بالکل مستحکم ہو گیا اور ہر مسئلے کو ان کی عینک سے دیکھا جانے لگا۔ اگر ہم جیسے انہمار صحابہ کرام کا کردار اٹیچ پر پیش کر سکتے ہیں تو رسول اللہ صلی اللہ علیہ وسلم کا کردار کیوں نہیں پیش کیا جا سکتا؟ وہ کیا قطعی دلیل ہے جس سے صحابہ کرام اور نبی صلی اللہ علیہ وسلم کے درمیان اس مسئلے میں فرق کیا جائے۔ اس مسئلے پر ظہمار خیال کا حق متدین علمائے دین ہی کو ہے۔ ادا کاروں کا اس مسئلے پر شرعی رائے ظاہر کرنا اصولی طور پر غلط ہے۔

مجلس ادارت مجلہ فقہ اسلامی علمائے کرام کو دعوت دیتی ہے کہ وہ اس عنوان پر دلائل سے مزین تحریریں ہمیں ارسال فرمائیں۔